

**NOMINA TA' DOTT. ADRIAN SCIBERRAS GĦALL-ĦATRA
TA' AMBAXXATUR TA' MALTA, MHUX RESIDENTI GĦALL-INDONESJA**

Mistoqsijiet sottomessi mill-Membri tal-Gvern

1. X'taħseb li huma l-isfidi li qed tara fil-pajjiż rispettiv fejn se tinħatar bħala Ambaxxatur? U kif qiegħed tara dawn l-isfidi jiġu indirizzati f'dan il-pajjiż?

L-Indonezja hija pajjiż vast u b' potenzjal ekonomiku kbir, iżda tiffaccja diversi sfidi li jistgħu jaffettwaw is-sostenibbiltà tat-tkabbir tagħha u l-impenn internazzjonali. Fost dawn:

- i. **Sostenibbiltà ambjentali** – Bħala wieħed mill-ikbar produttori ta' *palm oil* fid-dinja, l-Indonezja tiffaccja sfidi relatati mad-deforestazzjoni u l-bijodiversità. Il-Gvern Indonezjan qed jimplimenta *policies* ta' agrikoltura sostenibbli, inkluż l-inizjattiva tas-"Sustainable Palm Oil Certification" biex jiġi żgurat bilanċ bejn l-iżvilupp u l-konservazzjoni.¹
- ii. **Tibdil fil-klima u vulnerabbiltà għad-dizastri naturali** – L-Indonezja hija esposta għal għargħar, terremoti u tsunami. Il-Gvern Indonezjan qed jinvesti f'infrastruttura reżiljenti, inkluż sistemi ta' *early warning* u miżuri ta' adattament permezz tan-'National Disaster Risk Reduction Strategy'².
- iii. **Kompetizzjoni ekonomika u attrazzjoni ta' investment barrani** – Għalkemm l-Indonezja qed tikber ekonomikament, hemm sfidi regolatorji li jistgħu jrażżnu investment barrani dirett (FDI). Il-Gvern Indonezjan qed jaħdem fuq simplifikazzjoni burokratika u tiżiħ tal-"Omnibus Law" biex jiffaċilita l-investment³.

Bħala Ambaxxatur mhux residenti, nista' nipromwovi kollaborazzjoni f'oqsma bħall-enerġija rinovabbli, it-teknoloġija nadifa u l-innovazzjoni, b'attenzjoni fuq il-bidla fil-klima u l-iżvilupp sostenibbli.

2. X'inhuma l-binarij, b'mod ġenerali, li beħsiebek taħdem fuqhom f'każ li tinħatar Ambaxxatur?

Bħala Ambaxxatur mhux residenti, l-istrategija tiegħi tkun ibbażata fuq dawn it-tliet binarij ewlenin:

- i. **Koperazzjoni edukattiva u kulturali** – Biex jinħolqu opportunitajiet għal skambji akkademiċi, riċerka kongunta u programmi ta' scholarships bejn istituzzjonijiet Maltin u Indoneżjani.

¹ The #1 Sustainable Choice - Indonesia Palm Oil Facts <https://www.indonesiapalmoilfacts.com/indonesia-the-1-sustainable-choice/>

² Official Statement of the National Disaster Management Authority, Republic of Indonesia for the 2024 Asia Pacific Ministerial Conference of Disaster Risk Reduction <https://apmcdrr.undrr.org/media/101275/download?startDownload=20250326>

³ Indonesia: 'Omnibus Law' on job creation has been enacted <https://investmentpolicy.unctad.org/investment-policy-monitor/measures/3567/indonesia-omnibus-law-on-job-creation-has-been-enacted>

ii. **Sħubija ekonomika u investment** – Malta tista' tkun *gateway* għal investment Indoneżjani fl-Ewropa, filwaqt li tiffacilita access għal investment f'setturi strateġiċi bħall-*blockchain* u l-FinTech.

iii. **Relazzjonijiet politiċi u multilaterali** – Bini ta' relazzjonijiet diplomatiċi aktar b'saħħithom permezz ta' djalogu kontinwu u parteċipazzjoni *f'fora* internazzjonali bħall-ASEAN u s-sħubija UE-Indoneżja.

3. Bħala Ambaxxatur, kif tara li x-xogħol tiegħek jista' jwassal sabiex jiżdiedu u jitjiebu r-rabtiet politiċi u soċjali ma' pajjiżna?

Bħala Ambaxxatur, nara l-irwol tiegħi bħala pjattaforma sabiex:

i. **Ngħolli l-livell tal-kooperazzjoni politika** – Norganizza laqgħat regolari bejn mexxejja politiċi u rappreżentanti tas-settur privat biex jiġu diskussi opportunitajiet strateġiċi.

ii. **Nippromwovi l-iskambji kulturali u soċjali** – Bil-kollaborazzjoni ma' istituzzjonijiet u organizzazzjonijiet kulturali, Malta tista' torganizza avvenimenti li jsaħħu l-għarfien reċiproku.

iii. **Niffacilita programmi ta' *traineeship* u riċerka** – Dan jista' jinkoraġġixxi aktar kollaborazzjoni bejn il-professionisti u l-istudenti Maltin u Indoneżjani.

4. Liema taħseb li huma l-isfidi prinċipali li għandna negħlbu sabiex insaħħu r-relazzjoni bejn iż-żewġ pajjiżi?

i. **Distanza ġeografika u limitazzjonijiet loġistiċi** – Dan jista' jiġi indirizzat permezz tal-użu ta' teknoloġiji diġitali u parteċipazzjoni f'pjattaformi internazzjonali.

ii. **Nuqqas ta' għarfien dwar is-swieq reċiproċi** – Kampanja ta' informazzjoni u *networking* tista' tgħin biex tagħti viżibbiltà lil Malta fost l-investituri Indoneżjani.

iii. **Ostakli regolatorji** – Sabiex jitnaqqsu dawn l-isfidi, jista' jiġi esplorat ftehim kummerċjali li jiffacilita n-negozju u jfhegġeg l-investment reċiproku.

5. X'taħseb li huma n-niċeċ li nistgħu nsibu sinerġiji fuqhom bejn Malta u l-pajjiż rispettiv li int se tkun se tirrapreżenta lil pajjiżna?

i. **Blockchain u FinTech** – Malta hija centru regolatorju ta' importanza f'dan il-qasam, billi kienet fost l-ewwel ġurisdizzjonijiet fid-dinja li introduċiet qafas legali ċar għal teknoloġiji bħal dawn.⁴ Min-naħa tagħha, l-Indoneżja qed tinvesti fl-iżvilupp ta' teknoloġiji finanzjarji diġitali,

⁴ Malta Financial Services Authority – Virtual Financial Assets <https://www.mfsa.mt/our-work/virtual-financial-assets/>

u hija dar għal 20% tal-kumpaniji FinTech fl-ASEAN, b'industrija li mistennija tiġġenera \$8.6 biljun f'dhul sal-2025⁵.

ii. **Industrija Marittima u Logistika** – Malta, permezz tal-Malta Freeport, isservi bħala centru logistiku ewlieni fil-Mediterran, u tista' tkun punt ta' tranżitu effettiv għas-suq Ewropew għall-prodotti Indoneżjani.

iii. **Turiżmu u Ospitalita'** – Malta tista' issaħħaħ il-konnessjoni ta' titjiriet bejn il-pajjiżi peremess ta' iktar għarfien u reklamar dwar rotot jew skemi ta' tranżitu li tista' tiffacilita l-konnettività u tippromwovi t-turiżmu bejn iż-żewġ pajjiżi⁶.

6. Kif tara li għandna nsaħħu r-relazzjonijiet kummerċjali u ekonomiċi bejn iż-żewġ pajjiżi rispettivi?

i. **Ftehim dwar l-investiment u t-tassazzjoni** – Jistgħu jiġu nnegożjati ftehim bilaterali bħall-Evitazzjoni tat-Tassazzjoni Doppja⁷.

ii. **Missjonijiet kummerċjali u *fora* ta' investiment** – Malta tista' tospita delegazzjonijiet Indoneżjani biex tesplora opportunitajiet f'oqsma strateġiċi⁸.

iii. **Sħubijiet pubbliċi-privati** – Kollaborazzjonijiet f'oqsma bħall-enerġija nadifa u s-settur tal-gaming jistgħu jiġu esplorati biex jippromwovu l-innovazzjoni u l-iżvilupp sostenibbli⁹.

7. F'dan ir-rigward, tara li hemm trattati li jistgħu jithaddmu aħjar bejn iż-żewġ pajjiżi? Jew trattati oħra li għandhom jiġu esplorati għaż-żmien li ġej?

i. **Trattat ta' Protezzjoni tal-Investiment**¹⁰ – Dan jassigura investiment sigur u prevedibbli.

ii. **Trattati dwar it-Tassazzjoni Doppja**¹¹ – Jistgħu jinkoraġġixxu investiment reciproku.

⁵ Indonesia – Financial Services (Financial Technology) <https://www.trade.gov/country-commercial-guides/indonesia-financial-services-financial-technology>

⁶ <https://www.flightconnections.com/flights-from-mla-to-cgk>

⁷ Malta – Double Taxation Agreements in force <https://cfr.gov/mt/en/inlandrevenue/itu/pages/tax-treaty-withholding-rates.aspx>

⁸ Journal of Commerce: Indonesia agrees to send trade delegation to Malta <https://www.joc.com/article/indonesia-agrees-to-send-trade-delegation-to-malta-5619200>

⁹ Clean Energy Investment Accelerator <https://wri-indonesia.org/en/initiatives/clean-energy-investment-accelerator>

¹⁰ Understanding Investment Protection Treaties: Safeguarding Your Foreign Investments <https://liindemannlaw.ch/insights/understanding-investment-treaty-protection/>

¹¹ Malta – Double Taxation Agreements in force <https://cfr.gov/mt/en/inlandrevenue/itu/pages/tax-treaty-withholding-rates.aspx>

iii. **Ftehim dwar is-Sostenibbilita' u l-Energija Nadifa**¹² – Billi l-Indonezja hija produttur ta' rizorsi naturali, Malta tista' tkun siehba f'progetti ta' ricerka dwar energiji rinovabbli.

8. Taħseb li hemm lok għal iżjed koperazzjoni fil-qasam tat-turiżmu bejn iż-żewġ pajjiżi rispettivi?

Iva, il-promozzjoni ta' Malta bħala destinazzjoni Ewropea għall-Indonezjani, u viċi versa, tista' tagħti spinta lit-turiżmu reċiproku. Fil-fatt, naqblu li għalkemm l-Indonezja hija popolari fost il-Maltin bħala destinazzjoni għal vaganzi jew qamar il-għasel, għad m'hijiex meqjusa bħala destinazzjoni ideali għad-*digital nomads* Maltin.

Bħala parti mill-isforzi tagħna biex insaħħu r-relazzjonijiet bejn iż-żewġ pajjiżi, nistgħu ninkludu promozzjoni aktar diretta lejn dan is-settur li qed jikber f'Malta. Jista' jiġi ikkunsidrat sew li naħdmu ma' komunitajiet ta' *freelancers* u professjonisti li jaħdmu b'mod remot, kif ukoll ma' spazi ta' co-working jew inizzjattivi ta' start-ups biex infasslu kampanja li turi l-benefiċċji li toffri l-Indonezja – bħall-infrastruttura, l-istil ta' ħajja, l-ispejjeż kompetittivi u l-komunità internazzjonali – speċifikament għal *digital nomads*.

Din tkun ukoll opportunità tajba biex noħolqu rabtiet godda fil-qasam teknoloġiku u kulturali bejn iż-żewġ nazzjonijiet.

L-Indonezja toffri Viża għax-Xogħol Remot (E33G) li giet introdotta f'April tal-2024¹³. Din il-viża tippermetti lil ħaddiema remoti li huma impjegati minn kumpaniji barra l-Indonezja, jew li jaħdmu bħala *freelancers*, jgħixu fil-pajjiż għal massimu ta' sena. Hemm ukoll il-possibbiltà li tiġġedded għal sena oħra.

9. Fuq livell ta' politika Ewropea u Internazzjonali, tara bejn iż-żewġ pajjiżi rispettivi li jstgħu isaħħu l-koperazzjoni bejniethom b'mod partikolari fuq livell ta' Unjoni Ewropea?

- i. Parteċipazzjoni fi ftehim UE-Indonezja - L-Unjoni Ewropeja u l-Indonesja ilhom jinnegozjaw Ftehim ta' Sħubija Ekonomika Komprensiva (CEPA) mill-2016, bil-għan li jiffacilitaw l-aċċess għas-suq, iżidu l-kummerċ u l-investment, u jipprovowu l-iżvilupp sostenibbli¹⁴.
- ii. Kollaborazzjoni fuq l-'EU Green Deal' f'oqsm ta' sostenibbilita' u energija nadifa - L-UE u l-Indonezja kkonfermaw l-impenn tagħhom lejn tkabbir aħdar, billi jaħdmu flimkien fuq prijoritajiet kongunti u sfidi globali, inkluż l-enerġija u l-iżvilupp sostenibbli¹⁵.

¹² Renewable Energy 2024: Indonesia <https://practiceguides.chambers.com/practice-guides/renewable-energy-2024/indonesia>

¹³ Remote Worker Visa for Bali, Indonesia (E33G) <https://bali.com/remote-worker-visa-kitas-bali-indonesia/>

¹⁴ Trade and Economy Security, EU-Indonesia Free Trade Agreement https://policy.trade.ec.europa.eu/eu-trade-relationships-country-and-region/countries-and-regions/indonesia/eu-indonesia-agreement_en

¹⁵ Delegation of the European Union to Indonesia and Brunei Darussalam; EU-Indonesia reaffirm commitment to Green Growth https://www.eeas.europa.eu/delegations/indonesia/eu-indonesia-reaffirm-commitment-green-growth_en?s=168

10. Tista' tispjega lill-Kumitat dwar jekk kontx involut matul il-karriera tiegħek fi ħdan il-Korp Diplomatiku u/jew il-Ministeru tal-Affarijiet Barranin?

S'issa le, imma din is-sena għadni kif gradwajt fil-*Masters of Arts in Diplomatic Studies* mal-MEDAC fl-Universita' ta' Malta.

11. Tista' tindika x'karigi għandek fil-preżent u jekk kemm-il darba tinġatar bħala Ambaxxatur, hux se tkun qed iżżomm xi kariga minnhom?

Fil-preżent immexxi ditta ta' Avukati bl-isem *Sciberras Advocates*, u qed nipprattika bħala avukat, liema karriera bi ħsiebi nibqa' nipprattika anke jekk tingħatali din il-kariga prospettiva. Minbarra dan, jien *accountant* bi professjoni u għadni kemm temmejt studji u gradwajt fil-kors tad-diplomazija gewwa il-MEDAC fl-Universita' ta' Malta.

12. Tista' tindika jekk għandek xi attivitajiet kummerċjali? Jekk iva, tista' tindika jekk dawn l-attivitajiet kummerċjali jikkostitwixxux xi kunflitt ta' interess ma' din il-kariga prospettiva?

Kif spejgajt f'punt numru 11, f'2022 ftaħt id-ditta legal tal-Avukati, *Sciberras Advocates*. Din il-kariga prospettiva mhux ħa tkun kunflingenti mal-professjoni li qed inġaddan bħalissa.

13. Tista' tinforma lill-kumitat jekk diġà kellekx jew għandekx xi rabtiet jew investimenti kummerċjali mal-pajjiż rispettiv?

Rabtiet jew investimenti kummerċjali mal-Indonesia ma għandix u qatt ma kelli.

Risposti ta' Adrian Sciberras jum is-28 ta' Marzu 2025.

Mistoqsijiet sottomessi mill-Membri tal-Oppożizzjoni

1. Kif tiddeskrivi r-rwol ta' Ambaxxatur ta' Malta mhux residenti għall-Indonesja?

Ir-rwol ta' Ambaxxatur mhux residenti għall-Indoneżja jinkludi:

- i. **Rappreżentanza Diplomatika u Kummerċjali** – Li jirrappreżenta l-interessi ta' Malta fl-Indoneżja, b'mod speċjali f'oqsma strateġiċi bħall-kummerċ, it-turiżmu, u s-setturi emergenti bħall-FinTech u l-enerġija nadifa.
- ii. **Żvilupp tar-Relazzjonijiet Bilaterali** – Bini u tishih tar-relazzjonijiet bejn iż-żewġ pajjiżi fuq livell politiku, ekonomiku u kulturali, permezz ta' dialoġu kontinwu u inizjattivi ta' kollaborazzjoni.
- iii. **Facilitazzjoni ta' Kollaborazzjonijiet** – Hidma mill-qrib mal-Ministeru tal-Affarjiet Barranin ta' Malta, l-awtoritajiet Indoneżjani, u organizzazzjonijiet multilaterali biex jiġi ffacilitat investiment reċiproku u koperazzjoni f'oqsma bħall-edukazzjoni, it-turiżmu u l-innovazzjoni.
- iv. **Missjonijiet Uffiċjali u Ekonomija Diplomatika** – Koordinazzjoni ta' laqgħat uffiċjali, zjarat ta' delegazzjonijiet, u parteċipazzjoni f'*fora* internazzjonali sabiex jiġu esplorati opportunitajiet ġodda ta' investiment u skambju kummerċjali bejn Malta u l-Indoneżja.

Eżempju ta' dan ir-rwol huwa l-hidma mwettqa minn ambaxxaturi mhux residenti oħra ta' Malta li rnexxielhom jiffacilitaw ftehim ta' kollaborazzjoni fis-settur tat-teknoloġija u l-enerġija mal-pajjiżi li jirrappreżentaw.

2. Tista' tindika, fl-opinjoni tiegħek, liema huma l-isfidi prinċipali fir-relazzjonijiet bejn Malta u l-Indonesja?

- i. **Distanza Ġeografika u Limitazzjonijiet Loġistiċi** – L-Indoneżja u Malta jinsabu f'reġjuni differenti, u dan jista' joħloq sfidi f'termini ta' konnettività kummerċjali u diplomatika. Soluzzjonijiet jistgħu jinkludu l-użu ta' teknoloġiji diġitali għal negozjati u parteċipazzjoni fi pjattaformi reġjonali bħall-ASEAN u l-UE.
- ii. **Nuqqas ta' Għarfien Reċiproku** – Minkejja l-opportunitajiet ekonomiċi, il-kultura kummerċjali u regolatorja ta' Malta għadha mhux daqshekk magħrufa fost l-investituri Indoneżjani, u viċi-versa. Kampanji ta' promozzjoni u missjonijiet kummerċjali jistgħu jgħinu biex jindirizzaw din il-lakuna.
- iii. **Sfidi Regolarji u Kummerċjali** – L-Indoneżja għandha regolamenti kummerċjali u finanzjarji speċifiċi li jistgħu jkunu sfida għal kumpanji Maltin, speċjalment f'setturi bħal *iGaming* u *Blockchain*. Eżempju ta' dan huwa l-fatt li ċerti attivitajiet tal-*cryptocurrency* fl-Indoneżja huma strettament regolati.

3. Tista' tispjega x'inhuma l-pożizzjonijiet u interessi komuni li aħna nħaddnu mal-Indonesja?

Malta u l-Indoneżja jaqsmu diversi interessi komuni:

- i. **Sostenibbiltà u Bidla fil-Klima** – Malta u l-Indoneżja huma impenjati fi proġetti ta' enerġija nadifa u żvilupp sostenibbli. Pereżempju, l-Indoneżja qed tinvesti f'enerġija ġeotermali, filwaqt li Malta qed toffri inċentivi għall-innovazzjoni f'dan il-qasam¹⁶.
- ii. **Kummerċ u Investiment** – Malta tista' tkun punt ta' aċċess għas-suq Ewropew għall-kumpaniji Indoneżjani, filwaqt li n-negozji Maltin jistgħu jibbenefikaw mill-ekonomija dinamika tal-Indoneżja. Pereżempju, ftehim bejn kumpaniji marittimi Maltin u Indoneżjani jista' jsaħħaħ il-kummerċ fil-qasam tal-logistika.
- iii. **Turiżmu u Kultura** – Malta u l-Indoneżja huma destinazzjonijiet turistiċi popolari, u jistgħu jikkollaboraw fuq inizzjattivi biex itejbu l-konnettività u l-iskambji kulturali¹⁷.

4. Xi preparazzjoni u formazzjoni għandek fi ħdan korp diplomatiku? Qatt ġejt assenjat għewwa ambaxxata jew irċevejt xi forma ta' taħriġ fid-diplomazija?

Għadni kif irċevejt Master's in Diplomatic Studies mill-MEDAC (Mediterranean Academy of Diplomatic Studies) fl-Universita' ta' Malta, fejn studjajt negozjati internazzjonali, protokoll diplomatiku, u relazzjonijiet internazzjonali. Filwaqt li għadni ma kontx uffiċjal tal-korp diplomatiku, il-formazzjoni akkademika tiegħi u l-esperjenza professjonali bħala *accountant* u avukat tawni ħiliet analitiċi u strateġiċi rilevanti għad-diplomazija ekonomika u politika.

5. Tista' tinforma lill-kumitat jekk diġà kellekx żjarat fl-Indonesja u jekk għandekx xi rabtiet jew investimenti kummerċjali fl-Indonesja?

S'issa għadni ma żortx l-Indoneżja u m'għandix rabtiet jew investimenti kummerċjali fil-pajjiż. Jekk jiġu żviluppati opportunitajiet f'dan il-qasam, nirrispetta l-prinċipji ta' trasparenza u dikjarazzjoni ta' kwalunkwe kunflitt ta' interess.

6. Qatt kont involut f'negozjati, trattati jew f'dikjarazzjonijiet fl-interess ta' pajjiżna ma' pajjiżi oħra?

Le, qatt ma kont involut f'negozjati, trattati jew dikjarazzjonijiet f'isem Malta.

¹⁶ Indonesia's Investment in Geothermal Energy
<https://www.irena.org/Newsroom/PressReleases/2020/Mar/Indonesia-accelerates-geothermal-investment-to-meet-clean-energy-targets>

¹⁷ Promoting Tourism and Cultural Exchange between Malta and Indonesia
<https://www.visitmalta.com/en/a/partnerships-and-collaborations>

7. Tista' tindika jekk kontx impjegat mal-Istat Malti u, jekk iva, f'liema dipartiment/awtorità/entità?

Le, qatt ma kont impjegat mal-Istat Malti.

8. Tista' tindika jekk qatt kontx parti minn Segretarjat ta' Ministru jew Segretarju Parlamentari jew jekk ħdimtx fil-qrib tagħhom f'dawn l-aħħar snin?

Le, qatt ma kont parti minn Segretarjat ta' Ministru jew Segretarju Parlamentari.

9. Tista' tindika x'karigi tokkupa fil-preżent u liema minnhom beħsiebek iżomm f'każ li tiġi maħtur bħala Ambaxxatur ta' Malta mhux residenti għall-Indonesja?

Bħalissa nipprattika l-professjoni tiegħi bħala avukat, u mmexxi ditta legali privata, '*Sciberras Advocates*'. Bi ħsiebni inkompli naħdem fil-professjoni tiegħi.

10. Tista' tindika jekk fil-preżent għandekx attivitajiet kummerċjali? Tista' tindika jekk dawn humiex ser ikunu f'xi kunflitt f'każ li tiġi maħtur Ambaxxatur ta' Malta mhux residenti għall-Indonesja?

Kif spejgajt f'punt numru 9, bħalissa nipprattika l-professjoni tiegħi bħala avukat, u mmexxi ditta legali privata, *Sciberras Advocates*. L-irwol tiegħi bħala Ambaxxatur mhux residenti ma jkunx f'kunflitt ma' din il-kariga, peress li d-diplomazija ekonomika u legali spiss tkun parti mill-ħidma ta' rappreżentanza internazzjonali.

11. Tista' tiddikjara jekk għandekx xi kunflitt ta' interess f'din il-ħatra tiegħek?

Niddikjara li m'għandix kunflitti ta' interess fir-rwol prospettiv tiegħi bħala Ambaxxatur mhux residenti għall-Indoneżja. F'każ li jinqalgħu sitwazzjonijiet fejn jista' jkun hemm kunflitt potenzjali, se nkun proattiv fl-informar tal-awtoritajiet kompetenti u nosserva l-principji ta' governanza tajba.

12. Tista' tiddikjara jekk għandekx passaport jew ċittadinanza ta' pajjiż ieħor?

Niddikjara li m'għandix ċittadinanza jew passaport ta' pajjiż ieħor.

Risposti ta' Adrian Sciberras jum is-28 ta' Marzu 2025.